



दक्षिण भारत राष्ट्रमत

दक्षिण भारत राष्ट्रमत | 60 दिनों का सत्र | बेंगलूर और चेन्नई से एक साथ प्रकाशित



5 फिल्मों में मेरे किरदारों ने महिलाओं को आत्मनिर्भर बनने की प्रेरणा दी: हेमा मालिनी

6 क्या 'समाट' संभाल पाएंगे नीतीश के भरोसे की विरासत?

7 संयुक्ता मेनन ने पूरी की 'द लैक गोल्ड' की शूटिंग

फास्ट टैक

चारधाम के लिए ऑफलाइन पंजीकरण भी शुरू

ऋषिकेश/भाषा। आगामी रविवार से शुरू हो रही चारधाम यात्रा के लिए शुरुआत के अंशुओं के ऑफलाइन पंजीकरण भी शुरू हो गए और पहले दिन 2,713 श्रद्धालुओं ने भौतिक रूप से अपना पंजीकरण कराया। अधिकारियों ने यह जानकारी दी। अधिकारियों ने बताया कि यमुनोत्री धाम के लिए 683, गंगोत्री धाम के लिए 690, केदारनाथ धाम के लिए 667 और बदरीनाथ धाम के लिए 673 श्रद्धालुओं ने ऑफलाइन पंजीकरण कराया। उन्होंने बताया कि कार्ड पर पंजीकरण के अलावा यात्रियों की सुविधा के लिए टीम उनके प्रवास स्थल पर पहुंचकर भी पंजीकरण कर रही हैं। इस बीच, छह मार्च से शुरू हुई चारधाम तीर्थयात्रियों की ऑनलाइन पंजीकरण प्रक्रिया लगातार जारी है और अब तक कुल 18,22,975 श्रद्धालु अपना ऑनलाइन पंजीकरण कर चुके हैं।

रुपया 29 पैसे मजबूत होकर 92.85 पर

मुंबई/भाषा। अमेरिकी मुद्रा के मुकाबले रुपया शुक्रवार को 29 पैसे मजबूत होकर 92.85 (अस्थायी) प्रति डॉलर पर रहा। डॉलर के कमजोर होने और कच्चे तेल की कीमतों में गिरावट के बीच वैश्विक स्तर पर सकारात्मक धारणा से घरेलू मुद्रा में मजबूती आई। विदेशी मुद्रा कारोबारियों के अनुसार, घरेलू शेयर बाजार में तेजी और विदेशी पूंजी प्रवाह में बढ़ोतरी से भी रुपये पर सकारात्मक प्रभाव पड़ा। अंतरबैंक विदेशी मुद्रा विनिमय बाजार में रुपया 92.93 पर खुला और कारोबार के दौरान 92.65 के उच्च स्तर तक पहुंचा। कारोबार के अंत में यह 92.85 (अस्थायी) प्रति डॉलर पर रहा, जो पिछले बंद स्तर की तुलना में 29 पैसे की बढ़त है।

वृंदावन में यमुना स्वच्छता अभियान में शामिल हुई नेहा धूपिया

मथुरा (उप्र)/भाषा। बॉलीवुड अभिनेत्री नेहा धूपिया शुक्रवार को वृंदावन में यमुना की स्वच्छता के लिए चलाए जा रहे अभियान में शामिल हुईं और उन्होंने कहा कि नदियों की स्वच्छता केवल प्रशासन की जिम्मेदारी नहीं, बल्कि समाज के हर व्यक्ति का कर्तव्य है। अभिनेत्री ने सफाई कार्य में लगे लोगों से बातचीत की और स्वयं आगे बढ़कर गोबरघन के एक स्वयंसेवक भाग्यत के हाथों में दरताने पहनाकर उन्हें सुरक्षित रूप से कार्य जारी रखने के लिए प्रेरित किया। अभियान से जुड़े लोगों का कहना है कि यह पहल केवल सफाई तक सीमित नहीं है, बल्कि इसका उद्देश्य धार्मिक और सांस्कृतिक दृष्टि से महत्वपूर्ण नदी की स्वच्छता को लेकर जन-जागरूकता बढ़ाना भी है।

लोकसभा में पारित नहीं हो पाया महिला आरक्षण संबंधी संविधान संशोधन विधेयक

दक्षिण भारत राष्ट्रमत dakshinbharat.com

नई दिल्ली/भाषा। लोकसभा और राज्य विधानसभाओं में महिलाओं के लिए 33 प्रतिशत आरक्षण 2029 के संसदीय चुनावों से लागू करने से संबंधित संविधान संशोधन विधेयक शुक्रवार को संसद के निचले सदन में पारित नहीं हो पाया।

सदन में 'संविधान (131वां) संशोधन विधेयक 2026', पर हुए मत विभाजन के दौरान इसके पक्ष में 298 और विरोध में 230 वोट पड़े। लोकसभा में संविधान संशोधन विधेयक को पारित करने के लिए दो तिहाई बहुमत की जरूरत होती है। विधेयक पर मत विभाजन में 528 सदस्यों ने हिस्सा लिया। इस विधेयक को पारित करने के लिए 352 सदस्यों के समर्थन की आवश्यकता थी।

सरकार ने कहा कि विपक्ष ने महिलाओं को अधिकार और



सदन में 'संविधान (131वां) संशोधन विधेयक 2026', पर हुए मत विभाजन के दौरान इसके पक्ष में 298 और विरोध में 230 वोट पड़े।

सम्मान देने का एक ऐतिहासिक मौका गंवा दिया है। वहीं दूसरी तरफ, विपक्ष ने कहा कि यह विधेयक संविधान पर 'आक्रमण' था, जिसे विपक्षी दलों ने रोकना है।

संविधान संशोधन विधेयक पारित नहीं होने के बाद, 'परिसीमन विधेयक, 2026' और 'संघ राज्य विधि (संशोधन) विधेयक, 2026' को भी सदन में आगे नहीं बढ़ाया जा सका, जिन्हें चर्चा और

संविधान पर आक्रमण था विधेयक, हमने इसे रोका : राहुल गांधी

नई दिल्ली/भाषा। लोकसभा में नेता प्रतिपक्ष राहुल गांधी ने लोकसभा से महिला आरक्षण से संबंधित संविधान संशोधन विधेयक पारित नहीं होने के बाद शुक्रवार को कहा कि यह संविधान पर आक्रमण था, जिसे विपक्ष ने नाकाम कर दिया। उन्होंने यह भी कहा कि यदि प्रधानमंत्री नरेन्द्र मोदी महिला आरक्षण लागू करना चाहते हैं तो 2023 में पारित कानून को लागू करें जिसमें विपक्ष पूरा सहयोग देगा। कांग्रेस नेता ने कहा, "यह महिला (आरक्षण) विधेयक नहीं था, ये हिंदुस्तान के राजनीतिक और चुनावी ढांचे को बदलने की कोशिश थी, संविधान पर आक्रमण था। हमने इसे रोक दिया।" राहुल गांधी ने कहा, "मैं प्रधानमंत्री से कहना चाहता हूँ, अगर आप महिला आरक्षण विधेयक लाना चाहते हैं, तो 2023 का महिला आरक्षण विधेयक आज से लागू कर दीजिए।"

शीर्ष सैन्य कमांडरों ने चीन और पाक से लगती सीमाओं पर भारत की सुरक्षा चुनौतियों की समीक्षा की

रक्षा क्षेत्र में आत्मनिर्भरता को मजबूत करने की तत्काल आवश्यकता

दक्षिण भारत राष्ट्रमत dakshinbharat.com

नई दिल्ली/भाषा। सेना के शीर्ष कमांडरों ने चीन और पाकिस्तान के साथ लगती सीमाओं पर भारत की सुरक्षा चुनौतियों की व्यापक समीक्षा की तथा 'ऑपरेशन सिंदूर' से मिले सबक के आधार पर सेना की युद्ध क्षमता को और मजबूत करने के तरीकों पर चर्चा की। रक्षा मंत्रालय ने कहा कि 'भविष्य के लिए तैयार सैन्य बल' के रूप में विकसित होने की अपनी दृष्टि के अनुरूप, सेना ने 2026 को 'नेटवर्किंग और डेटा केंद्र' वर्ष के रूप में नामित किया है।

एक दिन पहले बृहस्पतिवार को यहां सैन्य कमांडरों का यह चार दिवसीय सम्मेलन समाप्त हुआ था। सैन्य कमांडरों के द्विवार्षिक सम्मेलन में मानवरहित हवाई प्रणालियों (यूएएस) और 'काउन्टर



सम्मेलन की अध्यक्षता सेना प्रमुख जनरल जेपेंद्र द्विवेदी ने की। उसे (सम्मेलन को) कैबिनेट सचिव टी पी सोमनाथन, प्रमुख रक्षा अध्यक्ष जनरल अनिल चौहान, नौसेना प्रमुख एडमिरल दिनेश के त्रिपाठी और रक्षा सचिव आर के सिंह समेत सरकार के वरिष्ठ अधिकारियों ने संबोधित किया। मंत्रालय ने कहा, एक 'भविष्य के लिए तैयार सेना' के रूप में विकसित होने की दृष्टि के अनुरूप, भारतीय सेना ने 2026 को 'नेटवर्किंग और डेटा केंद्र' वर्ष के रूप में नामित किया है।

राज्यसभा के तीसरी बार उपसभापति बने हरिवंश

दक्षिण भारत राष्ट्रमत dakshinbharat.com

नई दिल्ली/भाषा। राज्यसभा के सभापति सी पी राधाकृष्णन और प्रधानमंत्री नरेन्द्र मोदी के साथ ही विभिन्न दलों के सदस्यों ने शुक्रवार को नवनिर्वाचित उपसभापति हरिवंश को बधाई दी तथा सदन में उनके आचरण की सराहना की। हरिवंश इस पद पर तीसरी बार निर्वाचित हुए हैं। सदन के नेता जेपी नड्डा और विपक्ष के नेता मल्लिकार्जुन खरेगे ने भी उन्हें पुनः निर्वाचित होने पर बधाई दी।

राधाकृष्णन ने कहा, उनका निर्विरोध निर्वाचन मात्र एक गौरव है। इस तरह अदाणी अब भारत और एशिया दोनों में सबसे अमीर व्यक्ति बन गए हैं। अदाणी भारत के सबसे बड़े निजी बंदरगाह नेटवर्क का संचालन करते हैं। ये देश के सबसे बड़े नदीकृषीय उर्जा उत्पादक और निजी हवाई अड्डा संचालक भी हैं तथा दुनिया के प्रमुख कोयला व्यापारियों में शामिल हैं। वह वर्तमान में 'ब्लूमबर्ग बिलियनेयर्स इंडेक्स' में 19वें स्थान पर हैं। यह दुनिया के 500 सबसे अमीर व्यक्तियों की सूची है और इसे रोजाना अद्यतन किया जाता है।



ऑपचारिक परिणाम नहीं है, बल्कि यह इस उद्यम सदन के सभी वर्गों और दलों के बीच उनके प्रति गहरे विश्वास, भरोसे और सम्मान की प्रबल पुष्टि है। सभापति ने लगातार तीसरी बार इस उच्च संवैधानिक पद पर हरिवंश के निर्वाचन को दुर्लभ उपलब्धि बताया। उन्होंने कहा, यह

न केवल निरंतरता को दर्शाता है, बल्कि कर्तव्यों के निर्वहन में निष्पक्षता, संयम और संसदीय लोकतंत्र की सर्वोच्च परंपराओं के प्रति अटूट प्रतिबद्धता का भी परिचायक है। प्रधानमंत्री मोदी ने कहा कि उनका लगातार तीसरी बार इस पद के लिए चुना जाना अपने आप में गहरा प्रमाण है कि सदन को उन पर कितना भरोसा है। नड्डा ने उन्हें बधाई देते हुए कहा कि हरिवंश अपने सार्वजनिक जीवन में लोकतांत्रिक मूल्यों के प्रति प्रतिबद्ध रहे हैं और अपना जीवन सत्यनिष्ठा के लिए समर्पित किया है। उन्होंने कहा कि विचारों में स्पष्टता और सामंजस्य उनके व्यक्तित्व की पहचान रहे हैं।

गिल की 86 रन की पारी से

टाइटंस ने केकेआर को हराया

दक्षिण भारत राष्ट्रमत dakshinbharat.com

अहमदाबाद/भाषा। कैंग्रीसो रबाडा (29 रन पर तीन विकेट) और मोहम्मद सिराज (23 रन पर दो विकेट) की अग्रणी पारी के शानदार प्रदर्शन के बाद कप्तान शुभमन गिल (86) की बेहतरीन पारी के दम पर गुजरात टाइटंस ने इंडियन प्रीमियर लीग (आईपीएल) टी20 मैच में शुक्रवार को यहां कोलकाता नाइट राइडर्स को दो गेंद शेष रहते पांच विकेट से हरा दिया। कैमरून ग्रीन ने लय में वापसी करते हुए 79 रनों की जुझारू पारी खेली, लेकिन केकेआर की पारी 20वें ओवर की आखिरी गेंद पर 180 रन पर सिमट गई। टाइटंस ने 19.4 ओवर में पांच विकेट पर 181 रन बनाकर लक्ष्य हासिल कर लिया। केकेआर को मौजूदा सत्र में छह मैचों के बाद भी पहली जीत का इंतजार है। टाइटंस की पांच मैचों में यह तीसरी जीत है और टीम छह अंकों के साथ तालिका में चौथे स्थान पर पहुंच गई है।



गिल ने 50 गेंदों की पारी में आठ चौके और चार छके लगाते के अलावा साई सुदर्शन (22) के साथ 31 गेंदों में 57 रन और जोस बटलर (25) के साथ दूसरे विकेट के लिए 24 गेंदों में 38 रन की साझेदारी की। उन्होंने वाशिंगटन सुंजर (13) के साथ तीसरे विकेट के लिए 46 रन जोड़े। केकेआर के लिए वरुण चक्रवर्ती ने दो विकेट लिए, जबकि वैभव अरोड़ा, सुनील नारायण और रमनदीप सिंह ने एक-एक विकेट लिया। ऑस्ट्रेलिया के हरफनमौला ग्रीन ने शुरुआती

अंबानी को पीछे छोड़ अदाणी बने एशिया के सबसे अमीर व्यक्ति

नई दिल्ली/भाषा। उद्योगपति गोतम अदाणी रिलायंस इंडस्ट्रीज लि. के प्रमुख मुकेश अंबानी को पीछे छोड़कर एशिया के सबसे अमीर व्यक्ति बन गए हैं। यह बदलाव उनके बंदरगाह से उर्जा क्षेत्र तक फैले समूह के शेयर में लगातार तेजी के कारण उनकी संपत्ति में हुई वृद्धि के कारण हुआ है। एशिया के अमीर व्यक्तियों की ताजा रैंकिंग के अनुसार, अदाणी की कुल संपत्ति 92.6 अरब डॉलर है, जबकि अंबानी की संपत्ति 90.8 अरब डॉलर आंकी गई है। इस तरह अदाणी अब भारत और एशिया दोनों में सबसे अमीर व्यक्ति बन गए हैं। अदाणी भारत के सबसे बड़े निजी बंदरगाह नेटवर्क का संचालन करते हैं। ये देश के सबसे बड़े नदीकृषीय उर्जा उत्पादक और निजी हवाई अड्डा संचालक भी हैं तथा दुनिया के प्रमुख कोयला व्यापारियों में शामिल हैं। वह वर्तमान में 'ब्लूमबर्ग बिलियनेयर्स इंडेक्स' में 19वें स्थान पर हैं। यह दुनिया के 500 सबसे अमीर व्यक्तियों की सूची है और इसे रोजाना अद्यतन किया जाता है।

इसके बाद अदाणी ने 55 गेंदों में सात चौकों और चार छकों की मदद से 79 रन बनाए। उन्होंने रोमैन पवेल (27) के साथ चौथे विकेट के लिए 55 रन और अनुरूल रॉय (नौ) के साथ पांचवें विकेट के लिए 60 रन की साझेदारी की। रबाडा और सिराज की तेज गेंदबाजी जोड़ी ने नई गेंद से कहर बरपाते हुए शीर्ष क्रम को ध्वस्त किया, जबकि अशोक शर्मा (45 रन पर दो विकेट) और प्रसिद्ध कृष्णा (32 रन पर एक विकेट) ने बीच के ओवरों में अच्छा साथ दिया।

होर्मुज जलडमरूमध्य सभी वाणिज्यिक जहाजों के लिए 'पूरी तरह से खुला' है : ईरान



दक्षिण भारत राष्ट्रमत dakshinbharat.com

तेहरान/वाशिंगटन/भाषा। ईरान ने शुक्रवार को कहा कि होर्मुज जलडमरूमध्य सभी वाणिज्यिक जहाजों के लिए 'पूरी तरह से खुला' है। अमेरिका के राष्ट्रपति डोनाल्ड ट्रंप ने इस कदम का स्वागत किया है। ट्रंप ने हालांकि कहा कि ईरान के खिलाफ नौसैनिक नाकेबंदी तब तक 'पूरी ताकत' के साथ जारी रहेगी जब तक तेहरान युद्ध समाप्त करने के लिए अमेरिका के साथ समझौता नहीं कर लेता।

अमेरिका ने इजराइल को लेबनान पर हमले करने से रोक दिया है : ट्रंप

वाशिंगटन/एपी। अमेरिकी राष्ट्रपति डोनाल्ड ट्रंप ने शुक्रवार को कहा कि अमेरिका ने इजराइल को लेबनान पर हमले करने से रोक दिया है। उन्होंने ट्रथ सोशल पर एक पोस्ट में कहा कि हिज्बुल्ला के खिलाफ जारी युद्ध में बहुत हो चुका। उन्होंने लिखा, अमेरिका अलग से लेबनान के साथ काम करेगा और हिज्बुल्ला की स्थिति से उचित तरीके से निपटेगा। इजराइल अब लेबनान पर बमबारी नहीं करेगा। अमेरिका ने उसे ऐसा करने से रोक दिया है। बहुत हो चुका।

ईरान संवर्धित यूरेनियम सौंपने के लिए तैयार : ट्रंप ने फिर दावा किया

वाशिंगटन/एपी। अमेरिकी राष्ट्रपति डोनाल्ड ट्रंप ने शुक्रवार को फिर से दावा किया कि ईरान संवर्धित यूरेनियम सौंपने पर सहमत हो गया है। ट्रंप ने सोशल मीडिया पोस्ट में कहा, "अमेरिका को हमारे महान बी2 बमवर्षकों द्वारा उत्पन्न की गई पूरी परमाणु धूल प्राप्त होगी - किसी भी तरह से, किसी भी रूप में पैसों का लेन-देन नहीं होगा।" "परमाणु धूल" शब्द का उपयोग ट्रंप अक्सर अत्यधिक संवर्धित यूरेनियम को संदर्भित करने के लिए करते हैं, जिसके बारे में माना जाता है कि यह उन परमाणु स्थलों के नीचे दबा हुआ है जिन पर अमेरिका ने पिछले साल इजराइल और ईरान के बीच 12 दिन तक चले युद्ध के दौरान बमबारी की थी।

16-04-2026 17-04-2026
सूर्योदय 6:32 बजे सूर्यास्त 6:05 बजे

BSE 78,493.54 (+504.86)
NSE 24,353.55 (+156.80)

सोना 16,018 रु. (24 कैर) प्रति ग्राम
चांदी 258,411 रु. प्रति किलो

मिशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी पत्रिका
epaper.dakshinbharat.com

केलाश मण्डेला, मो. 9828233434

आत्म प्रवंची
निज दल के नेता ही ज्ञानी, बाकी सारे बोर हैं। हम ही हैं आनंद प्रदाता, बाकी सारे बोर हैं। राष्ट्र भक्त ईमानदार हम, अन्य कमीशनखोर हैं। हर दल का ये ही डक मत है, दूजे सब दल चोर हैं।

OPENS TODAY
HAUTE SUMMER FASHION IS HERE
HI LIFE EXHIBITION
Fashion | Style | Decor | Luxury
OVER 250+ TOP LABELS
18.19.20 APR
THE LaLiT
ASHOK BANGALORE
10 am - 8 pm | Valet Parking | Entry fee Rs.100

सुविचार

मेहनत कमी बेकार नहीं जाती।
आज का पसीना कल की मुस्कुराहट
की नींव रखता है।

दक्षिण भारत राष्ट्रमत

देश में यह क्या हो रहा है?

अभी टीसीएस वाला मामला शांत नहीं हुआ था कि अमरावती से एक मामला और आ गया। पुलिस ने कई युवकों को नाबालिग लड़कियों का यौन शोषण करने और उनके आपत्तिजनक वीडियो प्रसारित करने के आरोप में गिरफ्तार किया है। देश में यह क्या हो रहा है? अब तो आए दिन ऐसी ही खबरें पढ़ने को मिल रही हैं। क्या ऐसी घटनाएं सिर्फ कानूनी कार्रवाई से रुक जाएंगी? एक समाज के तौर पर हम किस दिशा में जा रहे हैं? अगर यही चलता रहा तो समाज का भविष्य क्या होगा? देश का भविष्य क्या होगा? अमरावती मामले में गिरफ्तार किए गए आरोपियों की तस्वीरें देखकर लगता है कि उन्हें न तो कोई डर है और न अपने कृत्य पर कोई पछतावा है। आज माता-पिता के तौर पर, समाज के जिम्मेदार लोगों के तौर पर हमें कई सवालों पर गंभीरता से विचार करना होगा। आखिर क्या वजह है कि हमारी बेटियां ऐसे हैवानों के जाल में इतनी आसानी से फंस रही हैं? इस सवाल को यह कहकर खारिज नहीं कर सकते कि 'सबके साथ ऐसा नहीं होता।' क्या इस सवाल पर तभी सोच-विचार करना चाहिए, जब घर की किसी बेटि पर आंच आए? अन्य घरों की बेटियां भी हमारी बेटियां हैं। क्या उनकी सुरक्षा के लिए सबको धिंतन नहीं करना चाहिए? हमें इस बात को स्वीकार करना होगा कि हमें इस जमाने की दुनिया बॉलीवुड की कोई फिल्म नहीं है कि यहां वायलिन बजते ही डंडी हवाएं चलने लगेंगी, आसमान से गुलाब के फूल बरसने लगेंगे और सबकुछ अच्छा हो जाएगा।


इन दिनों जैसी खबरें आ रही हैं, उनके आधार पर यह कहना गलत नहीं होगा कि इन्सानों के वेश में कई हैवान घूम रहे हैं। उनका काम ही यह है कि किसी भी तरह से दूसरों की बहन-बेटियों को प्रेमजाल में फंसाएं और अपनी गंदी इच्छाएं पूरी करें। पहले, ऐसी घटनाएं कम ही सुनने को मिलती थीं। तब सीसीटीवी कैमरे नहीं लगे होते थे, लेकिन बच्चों पर नजर रहती थी। किसी का लड़का कहीं आवारा घूमता, गलत गतिविधि करता दिख जाता तो उसकी सूचना घर पर पहुंचा दी जाती थी। कई बार तो ऐसा होता कि लड़का बाद में घर पहुंचता, उसकी सूचना देने वाले पहले पहुंच जाते थे। जिन लड़कों को गुटखा, बीड़ी आदि की आदत होती, वे आस-पास की दुकानों से खरीदने से डरते थे, क्योंकि दुकानदार उनके दादा या पिता के सामने पूरी पोल-पट्टी खोल देता था। जो विद्यार्थी अपनी कक्षाएं छोड़कर कहीं मटरगश्ती करने चले जाते, उन्हें सबसे ज्यादा डर इस बात का होता था कि कहीं कोई परिचित न देख ले। सिनेमा के आस-पास या उसके रास्ते में किसी परिचित की दुकान होती तो ऐसे विद्यार्थियों के लिए उनकी आंखों में धूल झोंक पाना लगभग असंभव था। फिल्म बाद में पूरी होती, उससे पहले पिताजी या शिक्षक सिनेमा हॉल के द्वार पर 'स्वागत-सल्कार' करने के लिए पहुंच जाते थे। हालांकि बिगड़ने वाले बच्चे उस समय भी बिगड़ते थे, लेकिन जैसी घटनाएं अब हो रही हैं और इतनी ज्यादा हो रही हैं, तब ऐसी न के बराबर होती थीं। अब किसी का लड़का दोस्तों के साथ ठेके पर चला जाए, किसी की बेटि संदिग्ध लोगों के साथ मॉल में घूमती नजर आए और कोई शुभचिंतक उनके माता-पिता को सूचित कर दे तो वे उल्टे उसे ही फटकार लगा देंगे- 'अपने काम से काम रखें, आपको हमारे बच्चों की परसल लाइफ से क्या मतलब है?' ब्याह-शादियों में लोग पहले भी खूब नाचा करते थे, लेकिन कुछ मर्यादाएं थीं। उस घर में बहन-बेटियों के लिए एक जगह निश्चित कर दी जाती थी। जब वहां नाच-गाना होता तो बड़े-बूढ़े उधर बिल्कुल नहीं जाते थे। आज लोग सड़कों पर किस तरह नाच रहे हैं? वीडियो वायरल करने के लिए कैसी हरकतें कर रहे हैं? पहले हमें मर्यादा में रहना सीखना होगा। अगर हमने व्यक्ति, परिवार और समाज के स्तर पर अपने लिए मर्यादाओं का निर्धारण कर लिया तो कोई व्यक्ति अमरावती कांड जैसी घटनाओं को अंजाम देने का दुस्साहस नहीं कर पाएगा।

ट्वीटर टॉक



विपक्ष के नेता (राहुल गांधी) देश के प्रधानमंत्री के बारे में जिस तरह के शब्दों का इस्तेमाल कर रहे हैं, वह बहुत दुर्भाग्यपूर्ण है, और उनकी जितनी भी निंदा की जाए कम है। इस देश के लोगों ने उन्हें प्रधानमंत्री बनाया है; उन्होंने हमारी पार्टी को इतनी ताकत दी है।

-राजनाथ सिंह



हम सब भारत माता के बेटे हैं, भेदभाव का सवाल ही कहा है? झड़झाओ जो भ्रम फैलाया जा रहा है कि दक्षिणी राज्यों के साथ अन्याय होगा, वह भी पूरी तरह से बेबुनियाद है। आंकड़े साफ दिखाते हैं कि सीटों का विस्तार पूरी तरह से आनुपातिक और न्यायसंगत होगा।

-शिवराजसिंह चौहान



कांग्रेस पार्टी महिला रिजर्वेशन की सबसे मजबूत सपोर्टर है, और यह हमेशा से कांग्रेस का विजन रहा है। पिछले 25-30 सालों में लाखों महिलाओं को जमीनी स्तर पर पॉलिटिकल लीडरशिप में लाने का क्रेडिट स्वर्गीय राजीव गांधी और कांग्रेस पार्टी को जाना चाहिए।

-अशोक गहलोत

प्रेरक प्रसंग

वर्चस्व की गरिमा

एक सरोवर में कमल खिला। उसने अपनी गरिमा को देखा और गर्व सहित बोला, 'दिशाओ मेरा नमन करो। संसार में श्रेष्ठता-सम्पन्न के अभावितन का जो क्रम चला आ रहा है, क्या तुम उसे नहीं जानती?' कमल की गर्वोंक्ति सूरज ने भी सुनी। वह आसमान से अकड़ कर चिन्ना, 'दिशाओ! इसके बहकावे में मत आना वर्चस्व का खेत में हूं। मेरे कारण ही तो यह विकसित हो सका है।' दिशाएं हंस पड़ीं, 'उन्होंने दोनों पर व्यंग्य करते हुए कहा, 'धमडियो! वर्चस्व तुम्हारे पास नहीं, वह जहां है, वहां चुपचाप अवस्थित है, इसे इस तरह अपनी गरिमा बखाननी नहीं पड़ती।' सबे धर्म को अपना प्रतिपादन नहीं करना पड़ता, उसकी गरिमा को लोग स्वतः स्वीकारते हैं।

सामयिक

क्या 'सम्राट' संभाल पाएंगे नीतीश के भरोसे की विरासत?

योगेश कुमार गोयल
मोबाइल : 9416740584.

बिहार की राजनीति में सत्ता का शिखर छूना जितना कठिन है, उससे कहीं अधिक चुनौतीपूर्ण है उस शिखर पर टिके रहकर अपनी सर्वमान्यता सिद्ध करना। सम्राट चौधरी का बिहार के 24वें मुख्यमंत्री के रूप में उदय राज्य के सियासी इतिहास में एक नए युग का सूत्रपात माना जा रहा है। यह केवल एक व्यक्ति का मुख्यमंत्री बनना नहीं है बल्कि भारतीय जनता पार्टी का बिहार में उस बड़े भाई की भूमिका को आधिकारिक रूप से स्वीकार करना है, जिसका इंतजार पार्टी कार्यकर्ता दशकों से कर रहे थे। नीतीश कुमार के राज्यसभा जाने के बाद पैदा हुए राजनीतिक शून्य को भरने की जिम्मेदारी अब सम्राट चौधरी के कंधों पर है। लेकिन सवाल यह है कि क्या वह नीतीश कुमार की उस लंबी और गहरी छाया से बाहर निकल पाएंगे, जिसने पिछले दो दशकों से बिहार की राजनीति को परिभाषित किया है? यही वह कसौटी है, जिस पर अब सम्राट चौधरी को परखा जाएगा।

सम्राट चौधरी के लिए सबसे बड़ी ताकत उनका ओबीसी समुदाय से होना और भाजपा आलाकमान का पूर्ण समर्थन है लेकिन उनकी राह का सबसे बड़ा कांटा नीतीश कुमार का और है। भाजपा ने अब तक बिहार में नीतीश कुमार के साये में राजनीति की है, अब उसे अपनी स्वतंत्र इमारात खड़ी करनी है, जिसकी नींव सम्राट चौधरी को रखनी है।

चौधरी भाजपा के लिए सामाजिक संतुलन का सबसे सटीक मोहरा साबित हुए। भाजपा ने उन्हें न केवल स्वीकार किया बल्कि प्रदेश अध्यक्ष जैसे महत्वपूर्ण पद देकर उनकी नेतृत्व क्षमता पर भरोसा भी जताया। यही भरोसा आज उन्हें मुख्यमंत्री पद तक ले आया है।

मुख्यमंत्री के रूप में सम्राट चौधरी की नियुक्ति के साथ ही बिहार की राजनीति में एक दुर्लभ संयोग भी जुड़ा है। जननायक कर्पूरी ठाकुर के बाद यह दूसरे ऐसे नेता बने हैं, जिन्होंने पहले उपमुख्यमंत्री की जिम्मेदारी संभाली और बाद में मुख्यमंत्री के पद तक पहुंचे। यह उपलब्धि उनके कद को तो बढ़ाती है लेकिन इसके साथ आने वाली अपेक्षाएं उनके लिए हिमालयी चुनौतियां जैसी हैं। नीतीश कुमार केवल एक राजनेता नहीं थे बल्कि वह बिहार के लिए एक इंस्टीट्यूशन बन चुके थे। उनके 20 वर्षों के शासनकाल ने राज्य में सुशासन की एक ऐसी परिभाषा गढ़ी, जिसमें महिला सुरक्षा, सड़कें, बिजली और शराबबंदी जैसे मुद्दे हर घर से जुड़े थे। सम्राट चौधरी के लिए सबसे बड़ी परीक्षा यही होगी कि वे स्वयं को नीतीश कुमार के विकल्प के रूप में पेश करते हैं या एक ऐसी नई पहचान गढ़ते हैं, जो नीतीश के विरासत और भाजपा की वैचारिक प्रकृति का संगम हो।

अधिकांश राजनीतिक विश्लेषक इस बात पर एकमत हैं कि नीतीश कुमार जैसा सर्वमान्य नेता बनना सम्राट चौधरी के लिए रातों-रात संभव नहीं होगा। नीतीश कुमार की स्वीकार्यता समाज के हर वर्ग, चाहे वह महादलित हो, अति पिछड़ा हो या आधी आबादी (महिलाएं) हो, में गहराई तक थी। सम्राट चौधरी के पास फिलहाल एक मजबूत सांगठनिक ढांचा और भाजपा के शीर्ष नेतृत्व का आशीर्वाद है लेकिन उन्हें अपनी आक्रामक छवि को अब प्रशासकीय संयम में बदलना होगा। मुख्यमंत्री की कुर्सी पर बैठने के बाद अब उनके हर फैसले की तुलना नीतीश कुमार के मानकों से की जाएगी। क्या वह उसी सहजता से महादलितों और अति पिछड़ों के हितां रक्षा कर पाएंगे? क्या वह शराबबंदी जैसी पेचीदा नीतियों को लेकर जनता के बीच अपना स्पष्ट नजरिया रख पाएंगे? ये कुछ ऐसे सवाल हैं, जिनका उत्तर उनके कार्यकाल के शुरुआती सौ दिन ही तय करेंगे।

नजरिया

अनंत समृद्धि का दिन है अक्षय तृतीया

रमेश सर्राफ धमोरा

मोबाइल : 9414255034

हमारे देश में समय-समय पर बहुत से त्यौहार मनाये जाते हैं। इसलिए हमारे देश को त्यौहारों का देश भी कहते हैं। हिन्दू धर्मावलम्बियों के प्रमुख त्यौहारों में से एक अक्षय तृतीया है जिसे हम आखा तीज भी कहते हैं। अक्षय तृतीया देश भर में हिंदुओं द्वारा मनाए जाने वाले सबसे पवित्र और शुभ दिनों में से एक है। माना जाता है कि इस दिन से जो भी कार्य इस शुरू होता है वो हमेशा पूर्ण होता है। यह त्यौहार हर वर्ष वैशाख महीने में शुक्ल पक्ष के तृतीया को आता है। इस वर्ष अक्षय तृतीया 22 अप्रैल को है। अक्षय तृतीया को शादी का अबुद्ध मुहूर्त माना जाता है। क्योंकि इस दिन शुभ कार्य करने के लिए मुहूर्त नहीं देखना पड़ता। इसी कारण अक्षय तृतीया को बहुत अधिक शादियां होती हैं। अक्षय तृतीया का पर्व बहन और ग्रीष्म के संधिकाल का महोत्सव है। इस तिथि में गंगा स्नान, पिलरों का तिल व जल से तर्पण और पिंडदान भी पूर्ण विश्वास से किया जाता है जिसका फल भी अक्षय होता है। इस तिथि की गणना युगादि तिथियों में होती है। क्योंकि सतयुग की समाप्ति पर त्रेतायुग का आरंभ इसी तिथि से हुआ है।

माना जाता है कि इस दिन भगवान विष्णु ने परशुराम के रूप में जन्म लिया था। इसीलिए इस दिन को परशुराम जयंती के रूप में मनाते हैं। मान्यता है कि आखा तीज के दिन राजा भार्गव गंगा नदी को पृथ्वी पर लाये थे। अक्षय तृतीया के दिन भगवान विष्णु तथा उनकी धर्मपत्नी लक्ष्मी जी की पूजा की जाती है। आखा तीज के दिन ही देवी अन्नपूर्णा का जन्म भी हुआ था। यह वह दिन था जब भगवान कृष्ण ने अपनी सारी संपत्ति और सौभाग्य अपने गरीब मित्र सुदामा को दे दिया था। अक्षय तृतीया के दिन श्रद्धेय ऋषि वेद व्यास ने महाभारत की रचना शुरू की थी। और पुराणों के अनुसार यह दिन त्रेता युग की शुरुआत का प्रतीक है। जो मानव जाति के चार युगों या युगों में से दूसरा है। अक्षय तृतीया वैशाख महीने में शुक्ल पक्ष की तृतीया तिथि को मनाया जाता है। हिंदू शास्त्रों और पुराणों के अनुसार चार युग का चक्र होता है, जिसे सतयुग, त्रेतायुग, द्वापरयुग और कलियुग के नाम से जाना जाता है। अक्षय तृतीया के दिन सतयुग जिसे ईसा के जीवन का सुनहरा दौर कहा जाता है वो समाप्त हो जाता है और त्रेतायुग शुरू हो जाता है। इसलिए अक्षय तृतीया को युगादि तिथि भी कहा जाता है। हिंदू परिवारों



देश में अक्षय तृतीया (आखा तीज) पर हर वर्ष हजारों की संख्या में बाल विवाह किए जाते हैं। तमाम प्रयासों के बावजूद हमारे देश में बाल विवाह जैसी कुप्रथा का अन्त नहीं हो पा रहा है। भारत में बेटे-बचाओ-बेटि पढ़ाओ जैसे अभियान के शुरू होने के बावजूद एक नाबालिग बेटे की जबर्दस्ती शादी करा दी जा रही है। बाल विवाह मनुष्य जाति के लिए एक अभिशाप है।

के लिए यह दिन बहुत ज्यादा महत्व रखता है। अक्षय शब्द का अर्थ होता है कभी न मिटने या कम होने वाला। संस्कृत में अक्षय (अक्षय) शब्द का अर्थ समृद्धि, आशा, खुशी, सफलता होता है। जबकि तृतीया का अर्थ है चंद्रमा का तीसरा चरण। इसका नाम हिंदू कैलेंडर में वैशाख के वसंत महीने के तीसरे चंद्र दिवस के नाम पर रखा गया है। इस त्यौहार को हम अपनी भाषा में आखातीज नाम से भी जानते हैं। जिसका अर्थ होता है जो कभी खत्म ना होने वाला। इसलिए माना जाता है की यह दिन हमारे लिए वरतुओं की खरीदारी का सबसे शुभ दिन माना जाता है। अक्षय शब्द का अर्थ होता है जो कभी खत्म न हो। इसी कारण इस दिन किए गए सभी

अच्छे कार्यों, जैसे जप, यज्ञ, दान-पुण्य, का पुण्य कभी भी समाप्त नहीं होता। माना जाता है कि अक्षय तृतीया का दिन व्यक्ति को अनंत सुख और समृद्धि की प्राप्ति करता है। इस दिन जितने पुण्य किए जाए उतने हमें हमारे लिए कम है। जैन धर्म में अक्षय तृतीया एक महत्वपूर्ण तिथि है जिसे दान और पुण्य कार्य करने के लिए विशेष रूप से शुभ माना जाता है। इस दिन भगवान ऋषभदेव (प्रथम तीर्थंकर) ने एक वर्ष की तपस्या के बाद गन्ने के रस से पारणा किया था इसलिए इस दिन को अक्षय तृतीया के रूप में मनाया जाता है। अक्षय तृतीया के दिन यूं तो आप किसी भी देवी-देवता की पूजा कर सकते हैं। लेकिन विशेष रूप से इस दिन माता लक्ष्मी,

चुनौतियां केवल बाहर ही नहीं, गठबंधन के भीतर भी हैं। नीतीश कुमार के राज्यसभा जाने के बाद जदयू के भविष्य और निशांत कुमार के सक्रिय राजनीति में प्रवेश ने नई चर्चाओं को जन्म दिया है। जदयू के भीतर इस बदलाव को लेकर एक दबी हुई छटपटाहट है। सम्राट चौधरी को यह सुनिश्चित करना होगा कि गठबंधन के सहयोगी दल खुद को उपेक्षित महसूस न करें। साथ ही, उन्हें भाजपा के भीतर भी उन वरिष्ठ नेताओं को विश्वास में लेना होगा, जो मुख्यमंत्री पद की दौड़ में पीछे रह गए। सम्राट चौधरी पर उनके पुराने विवादों, जैसे कम उम्र में मंत्री पद से हटाए जाने की घटना और उनके शैक्षणिक पदतुलों को लेकर विपक्ष हमलावर रहेगा। एक मुख्यमंत्री के रूप में उनकी पेशेवर छवि और श्रुतिता पर उठने वाले सवालों का सामना उन्हें अपनी कार्यशैली से ही करना होगा।

बिहार में 2025 का जनादेश एक तरह से फेयरवेल मेंडेट जैसा रहा है, जहां जनता बदलाव की मानसिक तैयारी कर चुकी थी।

सम्राट चौधरी के लिए सबसे बड़ी ताकत उनका ओबीसी समुदाय से होना और भाजपा आलाकमान का पूर्ण समर्थन है लेकिन उनकी राह का सबसे बड़ा कांटा नीतीश कुमार का और है। भाजपा ने अब तक बिहार में नीतीश कुमार के साये में राजनीति की है, अब उसे अपनी स्वतंत्र इमारात खड़ी करनी है, जिसकी नींव सम्राट चौधरी को रखनी है। यह सफर कांटों भरा है क्योंकि उन्हें न केवल विकास की रफ्तार बनाए रखनी है बल्कि बिहार की उस जटिल सामाजिक संरचना को भी साथे रखना है, जहां जाति की राजनीति कभी खत्म नहीं होती। सम्राट चौधरी की कहानी एक ऐसे संघर्षशील नेता की है, जिसने शून्य से शिखर तक का सफर तय किया है लेकिन मुख्यमंत्री के रूप में उनकी असली परीक्षा अब शुरू होने जा रही है। क्या वे बिहार को 'बीमारू' छवि से पूर्णतः मुक्त कर 'विकसित बिहार' के संकल्प को सिद्ध कर पाएंगे? यह भविष्य के गर्भ में है मगर फिलहाल बिहार की सत्ता का यह नया सम्राट चुनौतियों के चक्रव्यूह के बीच खड़ा है। सम्राट चौधरी के पास अक्सर भी है और चुनौती भी, अब यह उनके नेतृत्व पर निर्भर करेगा कि वे इस अवसर को इतिहास में कैसे दर्ज कराते हैं।

पाकिस्तान ने अमेरिका-ईरान वार्ता के अगले दौर की तैयारी शुरू की: अधिकारी

इस्लामाबाद/भाषा। पाकिस्तान ने अगले सप्ताह अमेरिका और ईरान के बीच होने वाली महत्वपूर्ण वार्ता के दूसरे दौर की तैयारी शुरू कर दी है। यह वार्ता पाकिस्तान में जारी युद्ध को समाप्त करने के लिए एक महत्वपूर्ण शांति समझौते को लेकर हो रही है, जिसने वैश्विक ऊर्जा आपूर्ति को गंभीर रूप से प्रभावित किया है। अधिकारियों ने शुक्रवार को यह जानकारी दी। अमेरिका और ईरान ने सप्ताहांत में पाकिस्तान में अप्रत्याशित रूप से प्रत्यक्ष वार्ता की थी, जिसका उद्देश्य संघर्ष की समाप्ति था, लेकिन यह बातचीत रविवार

तकके बिना किसी समझौते के समाप्त हो गई। पाकिस्तान में अधिकारिक सूत्रों ने शुक्रवार को बताया कि दोनों पक्षों को फिर से वार्ता की मेज पर लाने के लिए तेज कूटनीतिक गतिविधियां शुरू की गईं। दोनों देशों द्वारा अस्थायी दो सप्ताह के युद्धविराम का पालन जारी रखने से पाकिस्तान को अपनी मध्यस्थता फिर से शुरू करने का अवसर मिला। सुलह कराने के गुप्त प्रयासों के तहत पाकिस्तान के प्रधानमंत्री शहबाज शरीफ बुधवार को तीन देशों की यात्रा पर रवाना हुए, जबकि उसी दिन फील्ड मार्शल आसिम मुनीर तेहरान पहुंचे। प्रधानमंत्री

शरीफ सऊदी अरब और कतर के नेताओं से चर्चा के बाद बृहस्पतिवार रात तुर्किया पहुंचे, जबकि फील्ड मार्शल ने ईरान में 24 घंटे से अधिक समय बिताकर वहां के राजनीतिक और सैन्य नेताओं से मुलाकात की। अधिकारियों ने बताया कि हालांकि, पाकिस्तान के असेन्य और सैन्य नेताओं की वार्ताओं के परिणाम पर आधिकारिक तौर पर कुछ नहीं कहा गया है, लेकिन बृहस्पतिवार शाम से सुरक्षा अधिकारी अचानक सक्रिय हो गए। इस्लामाबाद के अधिकारियों के अनुसार, "इस्लामाबाद और पड़ोसी रावलपिंडी में तैयारियां शुरू हो गई हैं और

अन्य प्रांतों से हजारों पुलिस एवं अर्द्धसैनिक बलों के जवान पहुंचने लगे हैं।" परंपरागत रूप से इस्लामाबाद प्रशासन बड़े सुरक्षा इंतजामों के समय प्रांतों से कानून-व्यवस्था बनाए रखने में मदद मांगता है। पहले दौर की वार्ता के दौरान 10,000 से अधिक सुरक्षाकर्मी तैनात किए गए थे। ऐसी भी खबरें हैं कि इस्लामाबाद और रावलपिंडी जिलों के अधिकारियों ने परिवहन कंपनियों से संपर्क कर उन्हें सूचित किया है कि अन्य शहरों से आने वाले या दोनों शहरों से जाने वाले यातायात को भारी प्रतिबंधों का सामना करना पड़ सकता है।

विरोध



नोएडा में विरोध कर रहे फेडरटी कर्मचारियों से मिलने जा रहे कम्युनिस्ट पार्टी ऑफ इंडिया (माक्सवादी) के नेता और जनरल सेक्रेटरी एम.ए. बेबी के नेतृत्व में एक डेलीगेशन और समाजवादी पार्टी के एक डेलीगेशन को पुलिस ने चिन्ना बॉर्डर पर रोक लिया।

ब्रिटेन के प्रधानमंत्री केअर स्टार्मर ने इस्तीफे की मांग खारिज की

लंदन/एपी। ब्रिटेन के प्रधानमंत्री केअर स्टार्मर ने शुक्रवार को उनके इस्तीफे की मांग को खारिज कर दिया। या मांग इस खुलासे के बाद उठाई गई कि वाशिंगटन में ब्रिटेन के राजदूत पद के लिए उनकी ओर से नामित व्यक्ति को सुरक्षा जांच में विफल रहने के बावजूद नियुक्त किया गया था। स्टार्मर ने कहा कि उन्हें इस बात की जानकारी नहीं दी गई थी कि विदेश कार्यालय ने 2025 की शुरुआत में सुरक्षा अधिकारियों की उस सिफारिश को खारिज कर दिया था, जिसमें पीटर मंडेलसन को यह पद देने की बात कही गई थी। विदेश मंत्रालय के शीर्ष अधिकारी ओली रॉबिंस ने इस फैसले की जिम्मेदारी लेते हुए बृहस्पतिवार देर रात इस्तीफा दे दिया था। मंडेलसन की नियुक्ति जोखिम भरी थी, क्योंकि अतीत में उनकी मुलाकात यौन अपराध के दोषी जेफरी एस्टीन से हुई थी। स्टार्मर ने कहा कि वह इस मामले में उन्हें अंधेरे में रखे जाने से "बेहद आक्रोशित" हैं।

उन्होंने इसे "चोंकाने वाला" और "अक्षय" करार दिया। स्टार्मर ने कहा कि वह सोमवार को संसद के समक्ष "पूरी पारदर्शिता के साथ सभी प्रासंगिक तथ्य पेश करेंगे"। विपक्षी नेताओं ने इस बात पर हैरानी जताई कि यह कैसे संभव है कि स्टार्मर को मंडेलसन के सुरक्षा जांच में विफल रहने के बारे के जानकारी नहीं थी। स्टार्मर के कार्यालय ने कहा कि ब्रिटिश प्रधानमंत्री को इस बारे में इसी सप्ताह पता चला।

डुबकी



हरिद्वार में हर की पौड़ी पर वैशाख अमावस्या के मौके पर गंगा में पवित्र डुबकी लगाने के लिए भक्त इकट्ठा होते हैं।

200 करोड़ मनी लॉन्ड्रिंग केस : सरकारी गवाह बनना चाहती हैं जैकलीन फर्नांडिस, कोर्ट ने ईडी को भेजा नोटिस

नई दिल्ली/एजेन्सी

बॉलीवुड अभिनेत्री जैकलीन फर्नांडिस से जुड़े 200 करोड़ रुपये के मनी लॉन्ड्रिंग मामले में एक नया और बड़ा मोड़ सामने आया है। लंबे समय से चल रहे इस हार्ड-प्रोफाइल केस में अब जैकलीन ने खुद आगे आकर सरकारी गवाह (अप्रूवर) बनने की इच्छा जताई है। दरअसल, पाटियाला हाउस कोर्ट में हुई सुनवाई के दौरान जैकलीन फर्नांडिस ने कहा कि वह इस मामले में जांच एजेंसियों के साथ पूरा सहयोग करना चाहती हैं और सरकारी गवाह बनने के लिए भी तैयार हैं। इस पर अदालत ने बताया



कि इसके लिए उन्हें सीधे प्रवृत्ति न निवेदन (ईडी) के स. म. ने औपचारिक आवेदन देना होगा। कोर्ट ने साफ किया कि जांच एजेंसी उनके बयान और सहयोग के आधार पर ही तय करेगी कि उन्हें अप्रूवर बनाया जाए या नहीं। अदालत ने इस मामले में ईडी को नोटिस भी जारी किया है और अगली सुनवाई की तारीख 20 अप्रैल तय की है। इसके अलावा, जैकलीन को 24 अप्रैल से 25 मई के बीच विदेश यात्रा की अनुमति भी दे दी गई है। हालांकि, इस दौरान उन्हें तय शर्तों का पालन करना होगा और जांच में सहयोग जारी रखना होगा। बता दें कि पूरा मामला 200 करोड़ रुपये की मनी लॉन्ड्रिंग से जुड़ा है, जिसमें सुकेश चंद्रशेखर को मुख्य आरोपी माना गया है। आरोप है कि उसने जेल के अंदर रहते हुए ही उग्री और रंगवारी का बड़ा नेटवर्क चलाया और कई लोगों से करोड़ों रुपये वसूले। इसी दौरान उसका संपर्क बॉलीवुड से भी जुड़ा, और जैकलीन फर्नांडिस का नाम इस केस में सामने आया। ईडी की जांच के मुताबिक, सुकेश ने जैकलीन को कई महंगे तोहफे दिए थे।

'कमर्शियल एक्टर्स' पर ऋचा चड्ढा ने उठाए सवाल, बोली-कुछ कहानियों के लिए बड़े चेहरों की जरूरत नहीं होती

मुंबई/एजेन्सी

एक्ट्रेस-प्रोड्यूसर ऋचा चड्ढा अक्सर खुलकर कई मुद्दों पर बात करती और अपनी राय रखती नजर आती हैं। इसी कड़ी में उन्होंने सवाल उठाया है कि इंडिपेंडेंट फिल्ममेकर्स लगातार 'कमर्शियल एक्टर्स' को क्यों कार्ट कर रहे हैं? उनका कहना है कि ऐसे एक्टर्स उन कहानियों के लिए न तो बाक्स-ऑफिस तक दर्शकों को ला पाते हैं और न ही इंडी फिल्म को फेस्टिवल में कोई साख देना पाते हैं। ऋचा ने एक बयान में कहा, अगर कोई एक्टर शुक्रवार को आपकी फिल्म को थिएटर में ओपनिंग नहीं दिला

पाता और न ही फेस्टिवल में कोई खास वजन जोड़ पाता है, तो फिर एक इंडिपेंडेंट फिल्म में उसे कार्ट करने का आखिर फायदा क्या है? एक्ट्रेस ने कहा कि वह किसी पर कोई आरोप नहीं लगा रही हैं, लेकिन कम से कम ट्रेड एक्टर्स के साथ आपको यह भरोसा रहता है कि उनकी परफॉर्मेंस की क्वालिटी बनी रहेगी। इंडी फिल्मों के पीछे भी कमर्शियल सोच होती है, कुछ कहानियों को भीड़ खींचने के लिए हमेशा इतने बड़े चेहरों की जरूरत नहीं होती। ऐसे एक्टर को हायर करना ज्यादा किफायती होता है जो कम बजट में भी फिल्म को साख देना सके। उन्होंने आगे कहा, किसी भी



एक्टर की क्वालिटी या अहमियत को कम न करते हुए, मेरा मकसद यह है कि अगर इंडी फिल्मों को 2026 में सचमुच टिके रहना है, तो हमें यह समझना और सीखना होगा कि दर्शक अच्छी

कहानियां देखना चाहते हैं, ऐसे कालिब एक्टर्स के साथ जो बजट पर भारी न पड़ें, क्योंकि उनके साथ आने वाले लोगों का खर्च भी तो उठाना पड़ता है। ऋचा ने इस बात पर जोर दिया कि इंडिपेंडेंट सिनेमा की बुनियाद हमेशा से ही रिस्क लेने, असलियत और मजबूत कहानी कहने पर टिकी रही है। उन्होंने कहा, इंडी फिल्मों का मकसद नई आवाजें, एक्टर्स, लेखकों और टेक्नीशियन्स को सामने लाना होता है, जो फिल्म में कुछ नयापन और ईमानदारी ला सकें। जब फिल्म मेकर्स 'कमर्शियल वैल्यू' के भ्रम में कार्टिंग के मामले में समझौता करते हैं, तो फिल्म अपनी ऊँह खो

देती है। एक्ट्रेस ने आगे कहा कि 1980 के दशक में हमारे यहां इंडी सिनेमा का एक जबरदस्त दौर था, और फारूक शेख, अमोल पालेकर, शबाना आज़मी जैसे दिग्गज एक्टर्स अपने आप में बड़े सितारे थे। आज वह जगह पूरी तरह से खत्म हो चुकी है। अगर पूरी इंडस्ट्री सिर्फ 5 बड़े मेल एक्टर्स के इशारे का इंतजार करती रहेगी, जो पहले से ही बहुत थके हुए और बिजौ हैं और जिनके कंधों पर आप अपनी फिल्में चलाना चाहते हैं तो आपको मेरी तरफ से 'ऑल द बेस्ट' क्योंकि इसका सीधा सा मतलब है कि फिल्मों का प्रोडक्शन बहुत कम हो जाएगा।

परशुराम जयंती




जम्मू और कश्मीर के लेफ्टिनेंट गवर्नर मनोज सिन्हा ने शुक्रवार को जम्मू में परशुराम जयंती समारोह के हिस्से के तौर पर एक बड़ी शोभा यात्रा को हरी झंडी दिखाई।

संयुक्ता मेनन ने पूरी की 'द ब्लैक गोल्ड' की शूटिंग, टीम के लिए लिखा इमोशनल नोट

मुंबई/एजेन्सी

दक्षिण भारतीय सिनेमा की लोकप्रिय और प्रतिभाशाली अभिनेत्री संयुक्ता मेनन बेहतरीन परफॉर्मेंस से इंडस्ट्री में अपनी एक मजबूत पहचान रखती हैं। गुरुवार को अभिनेत्री ने एक्शन थ्रिलर फिल्म 'द ब्लैक गोल्ड' की शूटिंग का आखिरी शेड्यूल पूरा कर लिया। अभिनेत्री ने इंट्रोग्राम पर शूटिंग के आखिरी शेड्यूल की तस्वीरें पोस्ट कीं। इसके अलावा उन्होंने एक नोट शेयर कर पूरी टीम का शुक्रिया अदा किया। अभिनेत्री ने लिखा, 'सिनेमा कभी भी किसी एक व्यक्ति का सफर नहीं होता। बल्कि, यह कई विभागों में काम करने वाले अनगिनत लोगों के हाथों, दिलों और मेहनत का साथ होता है। सब एक ही लक्ष्य की ओर बढ़ते हैं। हमने जो कुछ भी यहां बनाया है, वह इसी टीम भावना का नतीजा है। मैं इस पूरी टीम के प्रति बहुत आभारी हूं। संयुक्ता ने फिल्म के निर्देशक योगी को खास तौर पर धन्यवाद दिया। अभिनेत्री ने लिखा, योगी सर, हर चीज के लिए आपका शुक्रिया। आपका भरोसा और मार्गदर्शन मेरे लिए शब्दों से परे है। उन्होंने मंचेरियल की कठिन परिस्थितियों का जिक्र करते हुए बताया कि शूटिंग के दौरान तेज धूप और गर्मी ने काफी परेशान किया। तापमान 40 से 45 डिग्री सेल्सियस तक पहुंच गया था। फिर भी पूरी टीम ने हिम्मत नहीं हारी। मंचेरियल ने हमारी हर तरह से परीक्षा ली। सुरज की तपिश बहुत तेज थी, लेकिन हमारी टीम उससे भी ज्यादा मजबूत निकली। गर्मी, थकान और हर मुश्किल के बावजूद सब डटे रहे। पूरी ताकत, जुनून और एक लक्ष्य के साथ काम किया। ऐसा होसला बहुत कम देखने को मिलता है। इस टीम का हिस्सा बनकर मुझे बहुत गर्व महसूस हो रहा है। अभिनेत्री ने फिल्म के हर सदस्य को धन्यवाद देते हुए लिखा, आप सबने नामुमकिन को मुमकिन बना दिया, जिसके लिए सभी का दिल से शुक्रिया। आप मेरी ताकत हो। जब मैं ऐसी मुश्किल शूटिंग करती हूँ, तो मेरा शरीर थकान, डिहाइड्रेशन और सनबर्न महसूस करता है, लेकिन आपकी देखाबाल, आपका साथ और आपकी मौजूदगी मुझे हर बार आगे बढ़ने की हिम्मत देती है। अभिनेत्री ने सहायक सिनेमेटोग्राफर का भी खास जिक्र किया। उन्होंने लिखा, परधु, आप सचमुच भगवान का भेजा हुआ तोहफा हो, जिस तरह आपने सब कुछ संभाला है, उसके लिए दिल से शुक्रिया कहना काफी नहीं है। उन्होंने आगे कहा, मैं इस शेड्यूल से उसी एनर्जी के साथ वापस लौट रही हूँ, शायद उससे भी ज्यादा। मैं हल्का-फुल्का और ज्यादा खुश महसूस कर रही हूँ। सही समय पर सही लोगों के साथ होना सचमुच बहुत खूबसूरत एहसास है।



अरिजीत सिंह की फैन बनी निकिता गांधी

मुंबई/एजेन्सी

बॉलीवुड और दक्षिण भारतीय फिल्मों में अपने बहुमुखी गायन से फैंस के दिलों में खास जगह बना चुकी निकिता गांधी ने अरिजीत सिंह के साथ कई गानों में अपनी आवाज दी है। उन्होंने हाल ही में आईएनएस के साथ बातचीत में बताया कि वे अरिजीत की बहुत बड़ी फैन हैं। निकिता कहती हैं, मैं अरिजीत की बहुत बड़ी प्रशंसक हूँ और मैं उनके सफर और गायकी का बहुत सम्मान करती हूँ। मैं खुद भी एक बहुमुखी गायिका हूँ। मुझे इस बात की बहुत खुशी है कि मैंने उनके सफर से बहुत कुछ सीखा है। बेशक, इस बात का बहुत दुख है कि अभी वे नए दौर से गुजर रहे हैं, लेकिन उन्होंने बहुत सारा काम किया है और इस इंडस्ट्री को अपना बहुत कुछ दिया है। निकिता गांधी ने आगे अपने सफर को याद किया। उन्होंने बताया कि पहले फिल्मों में गाना शुरू किया, उसके बाद अपना इंडी म्यूजिक रिलीज किया। आमतौर पर लोग पहले इंडी करते हैं और फिर फिल्मों में आते हैं, लेकिन मेरा सफर उल्टा रहा। कॉलेज के दिनों में मैंने तमिल फिल्मों में गाना शुरू किया। उस समय म्यूजिक इंडस्ट्री में आने का मेरा कोई भी प्लान नहीं था, लेकिन साउथ इंडस्ट्री और फिर बॉलीवुड में मौका मिला। उसके बाद उन्होंने अपना करियर शुरू किया।



निकिता कहती हैं, यह बहुत अलग और शानदार सफर रहा, और गोपाल चौहान जैसे स्टार्स नजर आने। फिल्म की कहानी अरविंद तिवारी ने लिखी है। फिल्म में दोनों अभिनेत्रियों के बीच हसी-मजाक और नोकझोंक देखने को मिलेगी। इससे पहले रानी चटर्जी ने शूटिंग के दौरान मुहूर्त की तस्वीरें और वीडियो भी सोशल मीडिया पर शेयर किए थे। उस समय सेट पर दोनों अभिनेत्रियों के बीच मजेदार पल भी देखने को मिले थे। अब फैंस फिल्म की रिलीज डेट का इंतजार कर रहे हैं। अभिनेत्री रानी चटर्जी इन दिनों कई प्रोजेक्ट को लेकर व्यस्त चल रही हैं। वहीं, कुछ प्रोजेक्ट रिलीज हो चुके हैं तो कुछ लाइन पर हैं। अभी हाल ही में उनकी फिल्म 'परिणय सूत्र' रिलीज हुई थी, जिसे दर्शकों से काफी प्यार मिला था।

'यूपी वाली, बिहार वाली' का ट्रेलर जल्द होगा रिलीज

मुंबई/एजेन्सी

भोजपुरी फिल्म इंडस्ट्री की लोकप्रिय अभिनेत्री रानी चटर्जी और संजना पांडेय स्क्रीन पर धमाल मचाने के लिए तैयार हैं। दोनों अभिनेत्री बहुप्रतीक्षित फिल्म 'यूपी वाली, बिहार वाली' में तीखी नोकझोंक करती दिखेंगी। बुधवार को मेकर्स ने जानकारी दी कि फिल्म का ट्रेलर जल्द ही रिलीज होने वाला है। मेकर्स ने अपने आधिकारिक इंटरग्राम पर फिल्म का पोस्टर जारी किया। इसमें उन्होंने लिखा, भोजपुरी फिल्म 'यूपी वाली, बिहार वाली' का ट्रेलर 18 अप्रैल शनिवार सुबह 8 बजे सिर्फ बी4यू भोजपुरी के यूट्यूब चैनल पर रिलीज हो रहा है। पोस्टर देख फैंस कयास लगा रहे हैं कि ये फिल्म यूपी और बिहार की दो अलग-अलग संस्कृतियों के बीच

के रिश्तों पर आधारित कॉमेडी-ड्रामा होगी। रानी चटर्जी भोजपुरी सिनेमा की जानी-मानी अभिनेत्री हैं, जिन्होंने कई सुपरहिट फिल्मों में काम किया है। वहीं संजना पांडेय भी अपनी अभिनय क्षमता और स्क्रीन पर खूबसूरती के लिए दर्शकों के बीच काफी लोकप्रिय हैं। दोनों अभिनेत्रियों का साथ पहली बार इस फिल्म में देखने को मिलेगा, जिसकी वजह से भोजपुरी दर्शक काफी उत्साहित हैं। पोस्टर देखकर ये कयास लगाया जा रहा है कि यह फिल्म एक मसालेदार और एंटरटेनिंग कहानी होगी। मंजुल ठाकुर द्वारा निर्देशित फिल्म की स्टारकास्ट बड़ी दिलचस्प है। इसमें रानी और संजना के अलावा, प्रशांत सिंह, अलोक सिंह राजपूत, ललित उपाध्याय, विद्या सिंह, स्वेटा वर्मा

और गोपाल चौहान जैसे स्टार्स नजर आने। फिल्म की कहानी अरविंद तिवारी ने लिखी है। फिल्म में दोनों अभिनेत्रियों के बीच हसी-मजाक और नोकझोंक देखने को मिलेगी। इससे पहले रानी चटर्जी ने शूटिंग के दौरान मुहूर्त की तस्वीरें और वीडियो भी सोशल मीडिया पर शेयर किए थे। उस समय सेट पर दोनों अभिनेत्रियों के बीच मजेदार पल भी देखने को मिले थे। अब फैंस फिल्म की रिलीज डेट का इंतजार कर रहे हैं। अभिनेत्री रानी चटर्जी इन दिनों कई प्रोजेक्ट को लेकर व्यस्त चल रही हैं। वहीं, कुछ प्रोजेक्ट रिलीज हो चुके हैं तो कुछ लाइन पर हैं। अभी हाल ही में उनकी फिल्म 'परिणय सूत्र' रिलीज हुई थी, जिसे दर्शकों से काफी प्यार मिला था।

